

# *UKUPWILILIKA*

¶ ...Kabili pakuba pano nokupepela capamo na imwe. Kabili nomba ilyo fye i Mbila tailatampa, Ninkwata cibusa wandi pano pa cintamba munshita ino iyabushiku, Dokota Lee Vayle, ukufuma ku chalichi ca First Baptisti ku Lima, Ohio, uyo uwali umo katungilila pakulongana kwesu ukwali ku Lima. Nacimwipusha, ilyo twacilaisa nga cakutila ena kuti alanda icebo ku lukuta, limbi ukulola ku kulongana kwa ku Lima, pakashita akalakonkapo nangu tubili. Kabili Ndi uwansansa uku, uwansansa ukulangisha muno bushiku, Dokota Lee Vayle, na umbi uwa mu Baptisti uyo uwakwata Mupashi wa Mushilo. [Pali tepu tapali amashiwi—Kale]

<sup>2</sup> Ameni. Lesa amipale, na Munyina Vayle, pamo.

<sup>3</sup> Ico cili icakosa icisuma kuli kakumba wamu Baptisti, bushe teifyo cili? Ukuba, ifwe tuli abansansa nganshi ukukwata Munyina Vayle pamo naifwe. Kabili icine cine ifibi nafisuka kuli ena ukubwela nokwisa tutandalila pansiha yonse iyo enga fwaya. Kabili nomba munshita ino iyabushiku . . .

Mailo mubushiku cikaba ku—*Ku Shikwa* ukwakwa Shikulu Yesu.

<sup>4</sup> Ulucelo pa mulungu nenshita ya sikisi koloko kulongana kwakutula kwa kasuba. Kabili Nincetekela munyina nabilisha icipandwa cakutwalilila kwa kulongana.

Nomba Natupepe pakashita akanono.

<sup>5</sup> Shikulu Mwebapalwa, i Cebo Cenu e Cine, kabili tuli abatotela pa muntu uyo uwikata kuli Cena, uwabula umwenso, ilyo balepela Cena ku bantu. Kabili twalaisula Baibele muno Bushiku, nangu ukupilibula amabula kunuma Yaiko, lekeni Mupashi wa Mushilo uwapalwa ese no kwisula i Cebo ica kukutuluka kuli ifwe. Ukupitila muli Yesu Kristu, twaipusha ico. Ameni.

<sup>6</sup> Buno bushiku ubukalamba ubo tulesefya, ubwa kutanikwa ubwa wapalwa wesu Shikulu, Ndefwaya ukubelenga muno bushiku ukufuma pa milomo Yakwe iyawama Umwine, Ifyebo ifyo Ena alemba mwi Buuku Lyakwe. Muli Mateo Washila, chapitala 4, ifwe . . . kabili na versi 47 na versi 48, tulebelenga ifi:

*Kabili nga cakutila imwe muleposhafye aba  
bwanyina benu epela, cinshi ico imwe mwingacitila  
bambi? bushe nangu fye abasangushi tabacita ifyo?*

*Lelo imwe beni eico abapwililika pamo fye ngefyo  
Taata wenu uyo uwama mu muulu aba uwapwililika.*

<sup>7</sup> Kabili munshita iyabushiku twalandile ukutila tuli nokulanda pesambililo lya *Kupwililika*. Nomba ifwe . . .

Ico cilemoneka kwati lisambililo ilyeni nganshi ilya kubula pabushiku ubwa kutanikwa ubwakwa Shikulu wesi. Lelo ileelo, limbi, mwacilaumfwa kucilimba, kabili mwacumfwa i mbila ishalekana lekana kabili naku nkcombe, ifyo bena bacilangisha bulya ubushiku ubukalamba ubwabipisha lintu Shikulu wesi afwile pa membu ishe sonde. Eico Ninsala, muno bushiku, ukuya munshila imbi iyaibelako, ukufika kuli cena, eico cena calabako icapusanako panono kabili limbi calamilenga imwe ukuba abapya panono. Kabili lekeni Mupashi wa Mushilo uwa palwa asube i Cebo nomba ilyo ifwe twabula ukubomba ukuleta Cena.

<sup>8</sup> Lesa akabila ukupwililika. Tulefwaya ukubika ico mu mano, ukutila tapali nangu cimo icalubalifye lumo ulwa nshila ukuya mu Kubapo ukwakwa Lesa. Cena cifwile ukuba icapwililika, ukupepa kwesu, ifintu fyonse.

<sup>9</sup> Nomba, mwibala lyu Edeni, Lesa akwete Adamu na Efa mwi bala. Kabili babembwike no kutoba amafunde yakwa Lesa, pa mukubembuka, na mukukana nakila. Kabili lintu ukutoba amafunde kwaisa, ukukana nakila ekutoba amafunde. Kabili amafunde yakwa Lesa, Ena ukuba uwamushilo, bu mushilo ubushafumishiwako nangu cimo, eico takufwile ukuba itolo ilyakukana ba uwa mushilo ilyo ilingeminina mu Kubapo Kwakwe. Eico, nga cakutila ulubembu lwaishile pe sonde ukuputila amafunde, nomba ninshi ulubembu lufwile lwabombelwapo pamo ilyo umubembu talati eminine mu Kubapo kwakwa Lesa.

<sup>10</sup> Nomba, nga cakutila takuli amalango, nomba ninshi takuli ukupingula bwino. Lelo amafunde yakabila, nangu, ukupingula kufwaya amafunde. Kabili amafunde, lintu yena yaba—yena yaba yaletwa ukubapo, yena yalangisha ubupingushi ubusuma.

<sup>11</sup> Nomba, ku malango, takuli umubili uwapusushiwa. Nomba, amalango tekuti yatupusushe. Amalango yalifye icintu ico catubika ifwe mu cifungo, lelo yena takwata amaka yakulubula. Amafunde palwayako yalangishe ifwe ukutila twali ababembu, kabili yalitusushishe ifwe. Ico eco amalango yafwile ukucita. Yena kuleta ukusekwa, nangu ukulangisha iwe apali icilubo cobe. Eico amafunde, palwayako, tayali nokupususha. Yena yalepelafye imilandu.

<sup>12</sup> Kabili Lesa, ukuba uwa mushilo kabili umulungami, Ena ali nokukwata ukupela imilandu. Ena ali nokupela imilandu umubembu pantu ena alifumine mumipaka iyakusenamina, kabili asangwike umwikashi uwa konaula ama—amafunde. Nomba, afwile ukumubombelapo.

<sup>13</sup> Kabili ifunde lyonse lyalikwata ukukanda, pantu, ukukandwa ukwa konaula amafunde yakwa Lesa nimfwa. Kabili yena yali nokulangisha imfwa kumutundu wa muntu

nse. Kibili onse umutundu wa muntu nse waba pe samba ilya ukandwa ukwa aya amafunde.

<sup>14</sup> Nomba, lintu Adamu na Efa babembwike, tapalipo inshila imbi, tapali ubwafwilisho bumbi ubwakutila bena kuti baiminina mu Kubapo kwakwa Lesa nakabili, kano ulu ulubembu lwabombelwapo. Kibili takuli umuntu uwingacita ulubembu ulwa musango onse, temulandu nefyo lwena lungaba ulunono nangu ifyo lwingaba ulukalamba, lulya ulubembu lwa cila umo lufwile lwabombelwapo ilyo umuntu umo uyo uwalucitile ukuti engeminina mu Kubapo ukwakwa Lesa wa Mushilo.

<sup>15</sup> Eico, ekutila, lintu Adamu na Efa babwembwike kibili batobele amafunde, bena bashingemwe ne mfwa. Namafunde yali kwipaiwa, ekutila cena cabikile umutundu wa muntu nse pesamba lyakukandwa kwa mfwa. Nomba nga cakutila ifwe kuti twaimininako pama mineti ayanono, muku tontonkanya kwesu, kibili nokulolesha pali ici icikope icikalamba, kibili ibukisheni ukutila umuntu onse pano nabikwamo muli ici. Umwaume onse no mwanakashi, umwaice, onse nabikwamo muli uku ukukandwa kwa mfwa, ukupitila mukonaula kwa mutwe uwa mutundu wa muntu nse, Adamu; ukupitila mukonaula kwakwe, onse umuntu pali ifwe ali uwamulandu kulubembu.

<sup>16</sup> Kibili ulubembu lufwile lwabombelwapo. Kibili eico, Lesa, mukusangwa Kwakwe ukukalamba konse konse kibili nokutemwa Kwakwe ukukalamba... Amalango yapatwile umubembu ukumufumya kuli Kapanga wakwe; nomba ena ali uwafumishiwapo, kibili uwafumishiwapo mukupwililika, takwali inshila iyo ena ali nokubwelelamo kano lulya ulubembu lwabombelwapo. Kibili cena cali nokuba ica anguka nomba ukucetekela mukufumishiwapo ukwa pwililika ukwa mubembu pa mpela, pantu ena mukupwililika, mu tuyayaya uwapatukwa ukufumapo mu Kubapo kwakwa Lesa.

<sup>17</sup> Nomba moneni ulu ulubembu. Kibili ifyo Lesa, ukuba umulungami, kibili Ena taali nokucitapo icintu nangu cimo lelo kuba umulangami, pantu Ena entulo iyabupingushi bwalungama bonse, nomba takwali icintu cimbi kuli Ena icakucita lelo kubika ukukandwa pali uku ukonaula kwa mafunde. Kibili ukukandwa kwali ni mfwa, pantu Ena atile, "Ubushiku mukalyako, bulya bwine e bushiku imwe icine cine mukafwa." Nomba, cena cikope icafita ico tukwete pano.

<sup>18</sup> Lelo nomba nga cakutila ifwe twabwelelamo kunuma apanono fye ukuya, kibili nokusanga filya fine fine fye ifyakufumamofye ifyakwa Lesa, Baibele palwalala itweba ukuti "Lesa kutemwa." Lelo cibe, ukuba ukutemwa, Ena afwile aba uwalungama. Eico, ukutemwa takulepilibula fye icintu ico icinga sungwa nokwangala naco. Ukutemwa ekupingula kusuma ukwakwa Lesa.

<sup>19</sup> Nomba, lintu Lesa amwene ukutila abana Bakwe batobele ifunde Lyakwe, kabili ukutila bena bafwile bafwa imfwa, nomba ukutemwa ukwa maka kwaishilemo ukupanga inshila. Pantu, Lesa amwene ukutila aba abana bali nokuba mukupwililika, ukutuntulu ukufuma mu Kubapo Kwakwe. Takwali icintu cimbi icali nokucitwa pantu bena balitobele ifunde Lyakwe, kabili nokukanda ukwe funde Lyakwe cali nimfwa.

<sup>20</sup> Kabili nomba ukutemwa kwakwa Lesa kwaile ku bantu Bakwe. Kabili lintu ukutemwa ukwa Maka kwalangishiwa, ukusenamina kwa maka kuleta cilya icakutemwa. Kabili Lesa, ukupitila mukwishibila libela, lintu Atemenwe umutundu Wakwe mibusuma nganshi; cibe, icakukanda, Ena abikilepo icakupyanishapo ica mfwa ukucitika mwi bana lya Edeni. Ico cali, Ena apyanishishepo icibumbwa icakaele, umwana wa mpaanga umunono uyo uushaishibe ulubembu, kabili yena yaile nge cakupyanishishapo, ukubomba nokufwa mucifulo ca mubembu uwa mulandu. Kabili cena cali mwana wa mpaanga, iyaipaiwe, ukusungila umweo wa bantu Bakwe.

<sup>21</sup> Ukupita monse mu Cipangano Cakale bena balepela umulopa wa mwana wa mpaanga ne mbushi, impaanga, ing'ombe ne shakashika, imfwa ya kupyanishapo. Lelo, fyonse fyali mucipao icikalamba icakwa Lesa, kwali ukubwekelamo mu matontonkanyo Yakwe Icintu cimo icituntulu caishile, ico icali... Fyena fyali finshingwa ifya Cintu icituntulu ico icali nokwisa. Kabili Icintu icituntulu cali no kwisa, cali Mwana Wakwe uwafyelwe eka. Bonse abana ba mpaanga abafwile califye cena cinshingwa. Kabili icinshingwa lubali lwa cishili bwino ulwa cintu. Kabili bena balelandafye pakwisa kwa Kalbale.

<sup>22</sup> Nomba pa cikope icaba ngeci, natwisule ba Baibele besu, kwi Buuku lyaba Hebere, kabili buleni pano ico Paulo, umutumwa mukalamba alelanda, ukwesha ukupatulula ifi fintu kuli ifwe. Mu chapitala 10 iya mwi Buuku yaba Hebere, tubelenga ifi.

<sup>23</sup> Kabili Natemwa i Cebo! I Cebo e Cine. Kabili Ine nalitemwa ukubelenga Cena ku cinso ca lukuta lwandi, pantu Ine nalishiba ukutila mu bupingushi Nkeminina pamo na bena. Kabili Ine mfwile nalubulwilapo. Eico nga cakutila Ine naleta Cena mu Cebo, nomba Ine nshakabe uwamulandu; pantu Cena Cebo, kabili Lesa aba uwashingamwa pa Cebo Cakwe.

<sup>24</sup> Tulemona ifingi nganshi ileelo, ifyaba kasabankanya wa mbila nsuma nefyaba ngefyo, ukulakula pafyo baba. Oh, cena cintu icamusebanya! Kabili tulesanga ukutila, mukuya muma chalichi, mwaya mu chalichi kabili mwasanga kakumba umo, ena nakwata imicitile imo iyaibela pali ena, ifyakumfwa fimo ifinono. Nga cakutila iwe taumwene, ulukuta lonse luli nokukwata ulya umupashi. Nga cakutila ena myumfwilefye imo iinono, nangu ukusunkanya umutwe wakwe, nangu cimo

icintu icakupapusha, ukuba, ichalichi conse cili nokukwata cilya. Kibili ifwe natukwata, ileelo, mu ma chalichi yesu aya nomba, ukufika apakutila cena fyakumfwa umfwa notutu utunono kwati ngefyo. Kibili cena calikwata icimfulunganya caba ngefyo! Lelo, oh, mweba munyinane abatemwikwa bandi, nga cakutila kwalibako inshita ifwe tufwile ukuba pa Cebo, yena ni leelo!

<sup>25</sup> Mwamona, Ine kuti napata ukwiminina pa bupingushi nokwisha ukutila Nalikwete utunono utucinja lyonse icintu cimo icabusokololo ubwaibela ubunono, kibili utulufya abantu. Nshilefwaya bena ukukwata umupashi wandi mu micitile yandi, lelo Ndefwaya bena ukukwata u Mupashi wakwa Lesa ukupitila mu Cebo cakwa Lesa, ico icipanga Icine.

<sup>26</sup> Eico mucilecitika icikalamba muno bushiku, Ndefwaya ukubelenga ukufuma mu Cebo cakwa Lesa ica Muyayaya. Nomba twailuka ukutila ifunde lyalipo pa myaka iingi, lelo amafunde yafililwe ukufumyapo ulubembu. Nga fintu Nacilandako kunuma, yena yali ni ng'anda iyacifungo. Cena cali icakufwailisha icikalamba ico icaebele iwe paco wacita, lelo tacawkete icakupususha iwe. Nga cakutila wabika mwituuka umwakusungisha ifintu lelo tamwali Kalubula uwa kukufumyamo, pamo na cena. Cena cibikafye iwe mucifungo, ukulenga iwe ukwisha ukutila iwe uli mubembu. Lelo nomba moneni mu ba Hebere, chapitala 10, lintu tulebelenga.

*Ifunde pakukwata icinshingwa ica fintu ifisuma ifili nokwisa, kibili tecilya cine icipasho . . .*

<sup>27</sup> Ibukisheni, cena cali cinshingwa ica cipasho icili nokwisa. Icinshingwa cilangishafye ukutila kuliko icipasho icilepanga cilya icinshingwa. "Icinshingwa ca fintu ifili nokwisa, kibili tecilya cine icipasho." Moneni, "ica fintu . . ."

*. . . cilya cine icipasho ica fintu, cena teti cibe pamo na yalya amalambo yalya ayapelwe . . . mukutwalilila ukupanga ulya umupywa uwaisa mu kupwililika.*

<sup>28</sup> Nomba, Lesa, mukutendeka, afwaile ukupwililika. Yesu, lintu Ena aishile pe sonde, atile, "Beni abapwililika, kwati fintu Lesa uwa mu Muulu aba uwapwililika." Kibili ifunde, ukukwata icinshingwa ica fintu ifili nokwisa, lyena talyalengele kapepa ukuba uwapwililika. Bushe mwakwata icikope? Nomba lekeni tubwekeshero nakabili pakutila imwe mwilufya ico nakabili. Lesa akabila bumushilo uwapwililika. Takuli nangu umo uwingeminina mu cipasho Cakwe, na kanono akantu kamo akalubembu. Yesu ali ubunte kuli cimo cine, kibili atile, "Beni abapwililika, kwati fintu Lesa mu Muulu aba uwapwililika."

<sup>29</sup> Kibili Baibebe yatila ukuti, "Ifunde talyali, pamo namalambo yaliko, ukupanga uwaisa ukuba uwapwililika." Nomba, ifunde talyali nokulenga icili conse ukuba icapwililika. Lyena lyalu cakusontelako. Aya amalambo, ayalepangwa cila

mwaka, yena tayatalile ayapanga kapepa ukuba uwapwililika. Eico ekutila, tapali nangu umo pesamba lye funde, nangu mukusunga kwa malango, nangu pesamba lya finshingwa, engaba uwapwililika.

Pantu (mu versi 2) *pantu nomba yena nga tayalekelwe ukupelwa?...*

<sup>30</sup> Nga cakutila Ine kuti kwaba icintu cimo ico ningacita pakutila ninga ilenga ine ukuba uwapwililika mu Kubapo kwakwa Lesa, nomba ninshi Kristu tali nokufwila ine. Nga cakutila kuliko icintu cimo ico iwe wingacita, ico icingaba icafikapo mukucita icisuma ku cintu icili conse mu Kubapo kwakwa Lesa, nomba ninshi Kristu afwile apafye. Tekusunga amafunde, tekuba uwakwata amano yamafunde yobe, tebumushilo bobe palobe, takuli ifintu ifyo mwingaleka ukucita, ukuleka ubufi, ukuleka ukwiba, ukuleka ukupepa fwaka, ukuleka ukuya kubunkolanya, nalyoline waliluba. Tapali icinga cita ico! Ukuilunda ku ma chalichi, intambi, ukusefya, ulubatisho, ukufunda kwa chalichi, ukubelenga kwa fisumino, ukusosa kwa mapepo, fyonse filya fintu tekuti fipendwe icintu nangu cimo. Imwe mwaliiluba! Tapali icintu nangu cimo ico wingacita palobe weka, pantu iwe uli mubembu uwaba pesamba lyakusekwa. Kibili tamulipo muli iwe wemwine, nangu isambilisho lyonse, nangu icintu conse ico wingacita nangu ukutontonkanyapo, palobe, ico icingalenga iwe ukucita icintu icisuma mu Kubapo kwakwa Lesa, pantu iwe uli mubembu mukubalilapofye.

<sup>31</sup> Kibili Baibele yalande, ukutila ifwe bonse twafyalilwe mulubembu, twaimitilwe mumampulu, nokwisa pe sonde tulelanda ubufi. Kibili Lesa tabulilepo umuntu umo ukufwila umunankwe, pantu umo alifye uwamulandu ngo munankwe umbi. Mu Kubapo kwakwa Lesa, umukalamba uwafyelwe muli lino i sonde alifye uwamulandu nga lunshi wamu cikulwa ca bwalwa uwashalikishako uwa muno musumba. Umo teti abe icikonsolwelo icamunankwe.

<sup>32</sup> Ekutila, Ena abulile ubumi ubwakaele ubwa nama, ubwa mwana wa mpaanga umunono. Kibili pesamba lya Cipangano Cakale, ifunde lyali lyakutila, lintu umuntu abembuka, ena aleleta impaanga ku cipailo. Tutile nga cakutila atobele limo pamalango, ena aleleta impaanga nokuibika yena pa cipailo, ena alebika amaboko yakwe pa mpaanga kibili imembu shakwe, ukutila ena alilufyanya kibili nokwishiba ukutila ena ali uwamulandu. Umulandu wa...kibili ali... Amalango yalefwaya ukwipaiwa. Kibili ena aleleta mpaanga mucifulo cakwe. Kibili lintu ena...Umukoshi wa nama iinono waputwilwe, kibili yena yatampile ukulapanta amolu yaiko ayanono, nokulila. Nga cakutila walitala aumonapo impaanga baleipaya, wekulila ukwabulanda we! Iinono iilanda ileesha ukulila, kibili nomushipa unono uukalamba nauputulwa. Kibili

lintu yena ilepanta nokututuma, kibili ilyo yena ileyolola, nomba iletutuma kibili nokulila, no mulopa ulefuma uwingi, wena wasamba amasako yaiko ayanono kibili namaboko yakwa kapepa.

<sup>33</sup> Kibili ilyo kapepa ailuka, pakucita ubucende, pakubepa ubufi, ukwiba, naconse fye ico ena engabelapo uwamulandu, nangu fye ukutontonkanya ukwabipa, conse fye ico cena cingaba mucinshingwa icinono, ena aleba uwamulandu, pantu cena ecali icifyalilwa cakwe. Ena aleba umuntu uwa mulandu, nangu limbi ukupitila mukukabila, lelo ukupitila mucifyalilwa ena aleba uwamulandu. Kibili ena aleishiba ukutila iyi impaanga iinono iyakaele yafwilile mucifulo cakwe. Kibili aleumfwa ubulanda pali cilya icintu icinono.

<sup>34</sup> Lelo umuntu, lilya line fye impaanga mukulekelesha yalefwa, kibili no mulopa uwa mpaanga pa maboko yakwe, ena aleenda ukufuma mu cikulwa no kukabila kumo kwine ukwa mu mutima wakwe, kulya kuntu akwete pakutendeka. Mulandu nshi? Pantu ubumi ubwali mu mpaanga iinono... Umweo waba mu mulopa. Umweo obe waba mu mulopa obe. Twalishiba ico. Kibili umweo uwali mu mulopa wa mpaanga wali mweo wa nama, eekutila lintu tulya utulwisha amalwele utunono twaonawilwe kibili no mweo wafuminemo mu nama, wena tawalebwelaplo pali kuli kapepa, pantu kapepa ali muntu nse.

<sup>35</sup> Umulopa wapangile icifimbo leelo wena tawalekonsolola mukupwililika; pantu umuntu ashilile icikulwa, no kukabila kumo kwine ukwa lubembu, nga filya fine akwete mukubalilapo. Lelo, ukucita ici, alelolesha kuntanshi ku nshita lintu kuli nokuba umwana wa Mpaanga uwapwililika ukwisa. Kibili ena alecita ico pa celambo lya kocewa, pantu yena yalifye inshila imo intu ena aishibe palwa ico.

<sup>36</sup> Eico, mwamona, lintu umulopa walepongoloka, kibili no bumi bwafuminemo mu nama, bwena tabwalebwelela pa muntu; pantu, umo wali wa nama, na umo wali wa muntu; inama iya kaele, ukufwila umuntu uwa mulandu.

<sup>37</sup> Lelo, oh, ubushiku bumo, imyaka amakana yabili ayapitapo, umwana wa Mpaanga uwakwa Lesa afyelwe mu mulimbo uunono mu Betelemu, kibili ena atungulwilwe kwati ni mpaanga ileya kuuleipaya. Imyaka imyanda ikumi na pabula iyapitapo, nga cino cungulo, pa fili koloko Ena awfile. Kibili uushakwata amatoni, ifibala umwana wa Mpaanga wakwa Lesa akobeme pacapindama pa Kalbale kibili awfile umubembu onse. Nomba lintu kapepa aisa kuli uyu mwana wa Mpaanga, ne cicetekelo! Kibili uyu mwana wa Mpaanga uwa ibelako. Yena te Mpaanga kwati nga ilya imbi.

<sup>38</sup> Takuli umuntu nangu umo uwingesa kuli uyu umwana wa Mpaanga, kano fye Lesa ena amwita mukubalilapo. Mwamona amaka yakwa Lesa? Oh, Ine nasubila ici calaingila

mukati mukushika nomba. Lolesheni. Lesa alishibe ukutila Ena alikwete impaanga muli lino isonde. Ena alishibe ukutila Ena alikwete abantu abo ena ali nokupususha, kibili ukutemwa Kwakwe kwaloleshe pansi nokumona abo abali nokupusuka; ekutila, mukwishibila libela, Amwenene libela i Chalichi ukumukumanya Ena kwi shilya, ukwabula itoli nangu ulukanshi. Kibili nga cakutila Lesa akabile i Chalichi ukuba icabula itoni nangu ulukanshi, Ena alikwete cimo icintu icali nokupanga cena muli iyo nshila. Ena takabile cena, ubupingushi Bwakwe ubwawama, ubupingulo Bwakwe cena tacali nokuleka Ena ukwipusha icintu icaba ngefyo nga cakutila takwali inshila iyakupangilamo ico.

<sup>39</sup> Kibili umuntu tekuti acite ico ena palwakwe. Ena nikafilwa uwapwililika. Lesa amulekele ukumona ico ukupitila mu mafunde, ukupitila muli bakapingula, kibili nokupitila muli conse Icipangano Cakale. Ena atumine bakasesema, Ena atumine umuntu uwalungama, kibili bena basangile ukutila umuntu onse alifililwe.

<sup>40</sup> Eico, Lesa, ukupitila mu maka ayakusenamina Kwakwe, atumine, ukufuma mu mpango ishikalamba isha Bukata, u Mwana Wakwe uwafyelwe eka, ukubula icifulo cesu.

<sup>41</sup> Ibukisheni, nga cakutila Ena alandile ukutila papa waku Roma asende cena, ena nga tacitile ico iyo. Nga cakutila Ena atile archbishop waku Canterbury ukuti enga cita ico ena, ena nga tacicitile ico iyo. Nga cakutila Ena aitile uwamushilo ukucilamo shimapopo uwaupa nangu bishopo wa mwi sonde, ena nga afililwe ukucita ico. Ena nga alifye uwasulilwa ukutali nga fintu Yuda Escarioti ali. Ena nga tacitile ico, pantu ena “afyalilwe mulubembu, apapilwe mu mampulu, nokwisa alelanda ubufi,” kibili alekabila icikonsolwelo palwakwe umwine eka.

<sup>42</sup> Alleluya! Lelo kwaishile Umo uwafumine ku mpango shikalamba isha Bukata; tapali umbi, te umuntu, te muntu umusuma, nangula umu Yuda nangula umwina Fyalo. Ena ali uwacepeshapo pali Lesa uwa Maka yonse, uwaifishile mu mubili wa muntu. Ena aishile, Ena palwakwe, ukwisa pela u Mulopa Wakwe Uwine, pantu Ena taishile ukupitila mukukabila kwa mubili. Ukukabila kwa mubili takwakwete nangu cimo icakucita neco. Lelo Ena aishile shinguluka nacisungu, kibili nokwisa leta ukufuma mu kantu aka Mulopa ako Ena apangile, pa Lwakwe, uwakaele Umo.

<sup>43</sup> Nomba ipusukilo lyandi, ilyobe, muno bushiku, talile shintilila pafisuma ifyamicitile fyobe we mwine. Cena cileshintilila pa cintu icituntulu ica maka yakusenamina icakwa Lesa wa Maka yonse Uyo uwasala ifwe muli Ena. Icine cine. Ine nshali uwapwililika, nangula iwe tawali uwapwililika. Kibili tatulanda ukutila twaliba abapwililika. Lelo twalikwata

ici icakutalalika, icakuti, icicetekelo cesu caba mwi Lambo ilyapwilikila ilyo kale kale lyaba ilya pokelelwa!

<sup>44</sup> Nomba twaishiba shani ukutila ifwe twalikwata Ico? Lintu kapepa abika amaboko yakwe, mukucetekela, pa mubili wakwa Shikulu Yesu, kibili aumfwa ubonaushi ubwa lubembu, kibili amate yakupumya ayafwishilwe pa cinsa Cakwe Icine, aumfwa ukuteta ukwa mu Gethsemane, ifyakumfwa ububi ifyapa Kalbale, kibili aishiba ukutila ena ali no mulandu, kibili atumbula ne membu shakwe mukulungika, “O mweba Palwa Shikulu, Ine ndi nomulandu. Kibili Nshikwete inshila imbi lelo Nimwe ukwafwa ine. Kibili ukupitila mukucetekela... Iwe uleita Mupashi wa Mushilo, alisa nokwita ine ukwisa. Kibili Ine nomba, ukupitila mukucetekela, nimpokelela Yesu ngo Mupusushi wandi.” Ulya u Mweo wafumine muli Ena pa Kalbale, uwitwa Mupashi wa Mushilo, uyo uwafishilwe mukantu akanono aka Mulopa uwakwa Shikulu Yesu, wabwelela pali kapepa nokumubatisha ena na Mupashi wa Mushilo, mu Mubili wakwa Kristu.

<sup>45</sup> Kibili Ena alipingula iwe. Iwe taufwile ukusakamana pabupingushi. Kibili Ine ilyo napilibuka nokulolesha pali cilia icinono ica kwimininako kristu, Ine nailuka ukutila ukuti ici... cileimininako umubili Wakwe. Kibili nomba ulya umubili walipingulwa. Lesa tetifye mukulungamikwa acipingule cena nakabili, pantu cena calipingulwa akale. Lessa apumine ubupingushi bwa mfwala pali ulya umubili. Kibili apofye Ine kuti nasanga inshila iya kufisaminamo muli ulya umubili, Ubupingushi bwakwe bwapuminwe pali ine napali iwe. Ifwe tuli abantungwa! Abena Roma 8:1, yatila, “Takuli ukutila nomba kuli ukusekwa kuli abo abali muli Kristu Yesu, abo abashendela umwabela umubili, lelo umwabela u Mupashi.” Mwaumfwa imwe, takuli ukusekwa! Ine nshilesakamana ico ica laisa nangu ico icalaya, imwe mwafiswa pesamba lya Mulopa.

<sup>46</sup> Nakabili, nimu musango nshi untu ifwe twilamo muli ulya u Mubili? Abena Korinto Wakubalilapo 12:13, yatila ukuti, “Ukupitila mu Mupashi umo!” Nimu musango nshi untu Mupashi wishilamo? Kupitila mwi Lambo. Nipesa apo u Mupashi waikiele? Nimukati ka Mulopa. Mulandu nshi ico inama tayabwelele? Yena yali ni nama. Umupashi wa nama teti wise mu mupashi wa muntu kibili nokucita icili conse muli wena, pantu umupashi wa muntu waliba uwasumbukapo ukucila ubumi bwa nama. Lelo te mupashi wa muntu umbi uyo uwinga bwela. Nga cakutila iwe walikwata umupashi wacikolwe, wena kupepa imipashi. Lelo Lessa umwine pa Lwakwe aishile, ukutila u Mupashi Wakwe Uwine, uyo uwaba umupashi uwacilapo uwabapo, kuti wabwela mumibele ya lubatisho lwa Mupashi wa Mushilo, kuli kapepa, ukupitila mu Mulopa wakwa Kristu, nokumwingisha ena mu Mubili. Ena ali uwacingililwa!

<sup>47</sup> Moneni. Umulopa wa ng'ombe ishilume ne mbushi tawabombele, ukumona wena wali uwanaka. Nomba natutampe ukubelenga, palwa versi 12. Nacilungama. Umulopa wa ng'ombe ishilume ne mbushi tawabombele, nangula wena ukukonsolola. Moneni.

*Lelo uyu umuntu, (Muntu Nshi? Ni bishopo? Iyo. Ni papa? Iyo.) . . .*

*Lelo uyu muntu, panuma ena . . . apelefye ilambo limo pa lubembu umuyayaya, aikala ku kuboko ukwa kulyo ukwakwa Lesa;*

*Ukfuma pali ilya nshita enekela mpaka abalwani bakwe bakabe icakunyantapo amakasa yakwe.*

<sup>48</sup> Bushe muli abaipekanya? Bushe muli abaipekanya pa Cebo? Kutikeni kuli Ici, nomba Ndefwaya imwe muleke Ici cingile mukati. Mukutike mukukonka bwino bwino.

*Pantu kwi lambi limo* (tepa mwaka no mwaka, tekupuputulwa ukukonka pakubiye, tekulongana panuma yakulongana, te bushiku panuma yabushiku) . . .

*Lelo ukupitila mwi lambo limo ena* ali p-w-i-l-i-k-i-s-h-a (bena balikwata? Ena alikwata!) . . .

. . . *ena ukupitila ukupitila mukupela kumo ena* ali *pwilikisha* (ico eca kukabila cakwa Lesa) *kuli bena abo ababa abashishiwa.*

<sup>49</sup> Mwaumfwa imwe. Ubo bwine ebwasuko ku mfwa yakwa Kristu. Ubo bwine ebwasuko ku Kalbale. Ena mukupwililika, pamo no Mulopa Wakwe Wine, ashitile imembu shesu, kibili atulengele ukuba abapwililika umuyayaya, abacetekela Bakwe. Ekutila, muli Kristu twaiminina ababula icibala, abapwililika Mukubapo ukwakwa Lesa uwa Maka yonse. Ifwe tuli bantu abapusulwa, pamo namasambilisho yesu; ifwe bonse twalifundwa ukutila ifwe tufwile twaima nokuya pa ncende imo, ifwe tufwile twacitapo icintu cimo. Iyo, munyina wandi, cena tapaba nangu cimo ico iwe wacita; cena nicilya icintu ico Lesa acitile kuli iwe! Ifwe tuli nomba, nga cakuti ifwe twali lungamikwa ukupitila mukucetekela, ifwe twaliba abapwililika umuyayaya mu Kubapo ukwakwa Lesa.

<sup>50</sup> Nomba Yesu atile, “Beni abapwililika.” Nomba, kwena kwacitlwé kupwililika kwa muyayaya. Lesa, ukupitila mumfwa yakwa Kristu, imyaka imyanda ikumi na pabula iyapitapo, ileelo, uwa cetekela acitilwe uwa pwililika, ukutila Ena amwenene libela ilyo umufula we sonde taulabako, umuyayaya. Kibili bonse abo Ena aita, Alibalungamika. “Bonse abo Ena aishibile libela, Alibeta; bonse abo abo Ena aita, Alibalungamika; bonse abo Ena alungamika, Ena

kale alibakatamika.” Ena alilenga abacetekela Bakwe ukuba abapwililika!

<sup>51</sup> Nomba moneni, lekeni tubwelelemo nomba kuli versi 1.

... *amatunde yakwete icinshingwa ica fintu ifisuma ifili nokwisa, kibili tecilya cine icipasho ica filya ifintu, teti fyena fibe nayalya amalambo ayo aya lepelwa umwaka no mwaka ukutwalilila ukulenga uwaisa ukuya ku kupwililika.*

<sup>52</sup> Moneni “ukupwililika,” eco tulelandapo.

*Pantu nomba fyena tafya lekelwe ukupelwa? pantu icakutila kapepa ilyo awamishiwa tafwile ukukwata kampingu uwa kubembuka.*

<sup>53</sup> Cinshi ico wapilibula? Ishiwi *kampingu* palya, kibili icalungama, ubupilibulo, buli “ukukabila.” Kibili umuntu nga aisa, kapepa, mukulungama, ku cinsos cakwa Kristu, ukumona ukucula Kwakwe, kibili nokuijela ena pa lwalwe kuli Kristu, kibili atila, “O Shikulu Lesa, tatuli icintu nangu cimo ico icinga nkonsolola, lelo Ine ndi uwawililika ukushintilila pali Iwe,” nomba ulya Mupashi wa Mushilo aisa ingila mu mutima wa muntu, lilya line ilipusho ilya lubembu lyena lyapwa umuyayaya, pantu ukukabila konse ukwa lubembu nakusendwa ukufuma pali iwe. Pantu nga cakutila *amatunde* yalicitile ico, yalya amalambo yena nga tayapwile; lelo pakuba icakutila yena tayali nokucita ico, Kristu ali nokufwa, ukutupanga ifwe abapwililika.

<sup>54</sup> Bacibusa, kuli ifintu ifingi ifyo twingalanda muno bushiku, palwa kupwililika. Ifwe Lyonse tulesha ukufumya amenso ya muntu umbi, ukupanga pa lwesu bumushilo bunono ubwacilapo pafyo bena bali—bali. Lelo nga cakutila ifwe twaloleshefye pacikope, cena kusenaminafye ukwakwa Lesa epela ukutila ifwe tube ifyo twaba.

<sup>55</sup> Kuno inshita iyapitapo, mu Ohio, Nasambilile isambililo mu nshila iyakosa. Nalekwatea ukulongana mulya mu Ohio, kibili Naleikala kunse mu calo. Pa mulandu wa bantu abengi, Nshaleikala mu musumba.

<sup>56</sup> Ifwe twalelila pa ncende iinono iya Dunkard. Kibili nabalepela ifyakulya bali abanono abasuma, kibili abalefwala bwino, kibili ababusaka ngefyo bena balingile ukuba, ababa abamibile ya bunamayo nganshi, baletulolela ifwe. Cena cali litoni ilinono ilyamu muulu, ukulila mu ncende iyaba ngailya. Umwakwipikila mwabo mwali umwabusaka kibili umwasungwa bwino. Kibili pa Mulungu baleisala kibili bena nokuya kuma chalichi yabo. Naumfwile insala apanono, Naleyia mukushimikila pa Mulungu mucungulo.

<sup>57</sup> Kibili Nailefye kulya ku ncende iinono iyabafye... iyaishibikwa incende yakulilamo iya bena America. Kibili ilyo Naingile pa mwinshi, cinshi ico Naumfwile lelo mashini

yakuposamo indala ilebomba! Kibili palya paiminine umuntu uwamushinku wandi, uyo limbi ali muntu waupa, nokuboko kwakwe nakumbatila umwanakashi, baleteya mashini yakuposamo indalama. Ifunde lyesu line, ubucingo ubwa bulungami bwesu, ubwa fipe fyesu, aiminine palya aleonaula icintu ico ena afwile ukulacingilila. Pantu, calileshiwa ukuteya injuka mu Ohio, ukuteya muli mashini yakuposamo indalama.

<sup>58</sup> Kibili Napilibwiye no kuleolesha kunuma ya cikulwa, kwali ibumba ilya baice abalumendo, kibili ne nyimbo isha kale isha kusunkana ukuya ku ntanshi na kunuma shilelila muli cimashini cakuposamo indalama, shilelila. Na mayo umwaice kwati uwa myaka ikumi na cine konse konse iya kufyalwa, uwafwele ifyabusaka ifyaikata kumafupa ngo mwanakashi. Lelo ena aiminine palya ne ndeleshi yakwe iyaselela pe samba ku ntanshi, kibili na umo pali balya abalumendo namaboko yakwe pamukashana, bali umo tabafwile ukuba. Kibili bena balepepa nokunwa.

Kibili Natontonkenye, “O mwe Lesa, musango nshi Imwe mwinga suminishishamo ici?”

<sup>59</sup> Kibili Naloleshe ku kulyo kwandi, lintu Naumfwile umuntu umo alepunda kubukali ubukalamba. Kibili palya paikele umwanakashi uwa mushinku uukalamba limbi uwamyaka amakumi mutanda nangu imyaka iyakufyalwa amakumi cine lubali. Ena afwele filya ifyakufwala ifyakale ifyabipa, ifyafikile ukucila pamakufi yakwe, kibili nomubili wakwe uwakula uwa nkanshi walifye uwanaka uwaselela ku mubili nga fintu wena wingaba. Kibili ena akwete ici pano kalaso wapamilomo, necikalamba icintu cakashikilila kulubali lwacinso, uwapenta; nokusapato utunono nabafwala, utwa masanda, nabapenta; namala yakumakasa icakashikilila, namala yakuminwe, ayapentwa ifyakashikilila. Kibili nomushishi wakwe waliputwilwe uwipi icine cine, kibili uwapombana, kibili uwabikwamo ifya makumbi makumbi. Kibili Naloleshe pali ena.

<sup>60</sup> Kibili kulubali lumbi ulwe tebulo kwaikele abaume babili, nabakolwa. Umo pali bena (yena yali ni munshita yalusuba) necikoti icikalamba icabashilika nafwala, na tamba tamba napombwa ukushinguluka umukoshi wakwe, kibili ne myefu iitali yali pacinso cakwe conse, alebyola kibili nokutwalililapo. Kibili balombele ubwelelo abene, no mwaume acitile ico, ulufuma pali ena, kibili batampile ukwenda balefuma *ngefi*, ukuya ku muputule wakutushamo.

<sup>61</sup> Naiminine palya. Kibili Natile, “mwe Lesa, mwilandu nshi Imwe tamwingonawila icintu conse? Mulandu nshi Imwe tamwinga cingisisha pesamba lya mushili?” Natile, “Bushe Sarah wandi umunono na Rebekah bushe balingile uku kulila pesamba lya fintu ifyaba *ngefi*?” Natile, “Musango nshi Imwe,

mwe Lesa, muli bu mushilo Bwenu ubukalamba, mwingaba abakulolesha pa cintu icaba kwati ngeci, kibili ukukana tuma icinkukuma nokucingisha cena pansi?”

<sup>62</sup> Kibili ilyo Ine naiminine palya, ndesusha umwanakashi, nge fintu Nalecita, Nabwelelemo kunuma ya mwinshi. Naumfwile u Mupashi wakwa Lesa waisa pali ine, kibili Nanyantile kunuma ya mwinshi.

<sup>63</sup> Kibili Namwene icintu icinono icaleshinguluka. Kibili lintu cali ifyo, muci monwa, cena cali li sonde lilepilibuka kibili nokupilibuka. Kibili lintu Namwene, ukushinguluka isonde pali ubushishi ubwakashika, ubwashingulwike isonde. Kibili ilyo Nafikile pe sonde, Namwene ine palwandi umulumento fye umunono, ndecita ifintu ifyo Nshifwile ukucita; limbi tekuba kwati nga *filya*, lelo cena cali lubembu. Kibili inshita yonse ilyo Ine nacitile icili conse, Nalemona cilya icinshingwa icikalamba icafita cileya ukulola mu Muulu. Ico, Lesa ali nokwipaya ine pali ilya nshita.

<sup>64</sup> Kibili Namwene icaiminine pakati kandi na Lesa, paiminine lilya Ilambo ilya pwililika. Ine namwene Ena naiminina palya ne myunga pa mutwe Wakwe, kibili nefikola fyali pa cinsu Cakwe. Kibili inshita yonse ilyo imembu shandi shatampa ukuya ukulola kuli Lesa, Ena aleima nokushikata, kwati cisolelo ca kuli motoka. Ena alencingilila ine ukufuma ku mfwa. Kibili ne nshita yonse ilyo Ine nalecita icili conse icalubana, Lesa nga alinjipeye ine. Icine cine, bu mushilo Bwakwe bulakabila ico. Amafunde Yakwe yalakabila ico. Kibili inshita yonse iyo Ine ningacita icili conse, nangu iwe wacita icili conse, u Mulopa wakwa Yesu Kristu ubomba kwati cisolelo. Kibili Namwene bulya ubushishi ubwakashika bwapilibwile cilya, nomba, icakutila u Mulopa ucili nawikatilila isonde.

<sup>65</sup> Kibili ilyo Niminine, Naloleshe, Napalamine mupepi na Ena ilyo namumwene Ena. Kibili naumfwile Ena aletila, “Taata, Mubeleleko uluse, ena tashibe ico alecita.” Kibili Naloleshe pansi, kibili pabikilwe ibuuku. Kibili palya pali na Malaika uwalelemba, kibili ku lubali Lwakwe. Kibili inshita Nalebembuka, lwena lwalelemba mwibuuku. Kibili ne shina lyandi lyalebikwamo muli lyena. Kibili Nailwike ukutila ubushiku bumo, Ine... bulya ubushishi bwa Mulopa bukasumbulwa kibili Ine nkeminina mu Kubapo ukwakwa Lesa, pamo no bwikashi ubwa lubembu. Lelo, Namwene, ku luse Lwakwe Ena afumishepo ubupingushi bwandi.

<sup>66</sup> Naile kuli Ena, mukuicefy. Nafukeme pa makufi yandi, kibili Natile, “O mwe Yesu, We Mwana wakwa Lesa, Ine nshili uwafikapo ukwisa mu Kubapo Kwenu. Lelo bushe mukwai kuti Mwanjelelako pafyo Nacita?”

<sup>67</sup> Aikete kulubali Lwakwe nokuboko Kwakwe, ubulile ibuuku lyakale nokulembamo “waelelw” pali lyena, aliiposele kunuma

Yakwe, kabi imembu shandi shalipwile! Nomba Ena andoleshe ine, uwantonta pa cinso, Ens atile, “Nomba Ninkubelela uluse, lelo iwe ulefwaya ukumususha ena.” Nomba Namona ifyo cena cilepilibula.

<sup>68</sup> Ilyo Nafumine mu cimonwa, Naendele ukuya kuli ena. Natile, “Uli shani?”

<sup>69</sup> Ena alendwa. Aloleshe pali ine, nokutila, “Oh, uli shani.”

Natile, “Bushe kuti Naikalako?”

Atile, “Ninkwata untu ndi nao pamo.”

<sup>70</sup> Natile, “Nshilepilibula muli iyo nshila, namayo. Ndefwayafye ukulanda kuli iwe, pakashita akanono.”

Atile, “Ikaleniko.”

<sup>71</sup> Kibili Natile, “Namayo, ama mineti ayanono ayapitapo, naciminina kulya kunuma ya ciibi cilya...” Natampile ukumweba. Kibili ilyo Natendeke ukulolekesha, ifilamba fyatendeke ukukonkoloka ku masaya yakwe. Kibili ena anondolwele... Natile, “Namayo, iwe taupilibula ukucita ifi fintu. Yesu alifwile, kibili nobupingushi bwakwa Lesa bwafuminepo no Mulopa Wakwe. Iwe taupilibula ukucita ico.”

<sup>72</sup> Kibili ena atile, “Iyo, mukwai.” Atile, “Bataata bandi baali ba dikoni bamu chalichi. Ine nakushiwe mu ng’anda ya bena Kristu. Umulume wandi na Ine twali ba membala abakwete insambu, kibili twaikeli ubwikashi bwa bwina Kristu.” Ena atampile ukunjeba, panuma yamfwa yakwe... Ena akwete abakashana bakwe babili abaice, kibili ena apondweke aya. Kibili efyo abakashana bamushile, kibili aposele ubwikashi bwakwe. Kibili atontonkenye ukutila takwali isubilo nakabili pali ena.

<sup>73</sup> Lelo Natile, “Lesa, abe uwaluse! ‘Bonse abo Ena aishibe libela, Ena aali beta.’”

Atile, “Bushe niwe Reverend Branham, ukufuma kulya kwaisamba?”

Natile, “Nine wine”.

<sup>74</sup> Atile, “Ine ndi ne nsoni pali ine nemwine, ukwikala pano kwati ngefi.” Atile, “Bushe uletontonkanya kuti kwabako inshita kuli ine?”

<sup>75</sup> Natile, “Yesu alisula amaboko Yakwe, alebolela iwe ukwissa, namayo.” kibili abantu batampile ukwissa. Kibili Natile, “Bushe kuti waenda ukwissa pano pa ncende ukuba pamo na ine?”

Atile, “Nalacita ico, mukwai.”

<sup>76</sup> Ine namwikete pakuboko. Natile, “Iwe uli mupepi ukufika pa myaka yaba mayo wandi. Bushe kuti mwafukama pano pamo naine, pano pansi?” Kibili palya panshi, twaiswile incende cilya icungulo, ku miyingi munshila imbi iyaibelafye. Kibili

Lesa apuswishe ulya umwanakashi, mukusenamina Kwakwe. Afwele pa lwakwe nokwisa ku kulongana, kabili, ukukonkafye nefyo Ine naishiba, aleikala ubwikashi bwa bwina Kristu na muno nshita yabushiku.

<sup>77</sup> Cintu nshi ico? Oh, Lesa afwaya ukupwililika! Ena afwaya ukulapila kobe. Ena afwaya ukunakila kobe kuli Ena. Lelo Ena aleolesha muno bushiku. Temulandu nefyo iwe wabembuka, ifyo kwingaba ukunono nangu ukukalamba, iwe ucili umubembu, kabili teti wise munshila iili yonse lelo kanofye ukupitila muli Yesu Kristu, Lesa li Lambo ilikalamba. Kabili muli Ena iwe wali pwililika umuyayaya. Tonkonkanya pali ico! Tapali icintu nangu cimo ico wingacita. Temabula ayapya ayo winga pilibula. Cena te mweo upya untu iwe watampa. Cena kusokolola icilubo cobe, kabili nokusenamina kwakwa Lesa ukwisa kuli iwe. Ico ecileta iwe ku kupwililika, kabili nomba iwe ulaba uwawililika muli Yesu Kristu.

<sup>78</sup> Nincetekela, munshita ya bushiku, cibusa wandi, ilyo tuli pano pali ino nshita iyakakata nomba, lintu ubusalo bufwile bwapangwa panuma yakumfwa ili ilyashi. Iwe limbi tawatala aumfwa lyena kunuma. Lelo iwe teti ufumine pali umo pali ilya iminshi umuntu umo wine ifyo wacisa, iwe ufwile wafuma uwa waminako nangu uwabipilako.

<sup>79</sup> Kabili ilyo ifwe twakonteka imitwe yesu pakashita akanono fye, Ndefwaya iwe utontonkanyepo mumaka palwa ico. Nga palwa mweo obe muno nshita yabushiku? Yesu Kristu afwilile pali iwe.

<sup>80</sup> Iwe watila, “Munyina Branham, lintu Ine ningaleka ukupепа fwaka, lintu Ine ningaleka ukukolwa, lintu Ine ningalungamika ici cintu icilipo, Ndi nokucita ico.” Oh, cena tacakatale acicitwa bwino. Iwe tawakatale aucita ico. Cinshi ico iwe tawingeshila munshila ubelelemo? Kabili, ukupitila mukucetekela, kabiye kuli kalya Akamana, uko ifilaso Fyobe fyalaya pokelela, nomba ukutemwa ukwa kulubula kwalaba e bwiminishi bobe, kabili cili nokuba ifyo fine mpaka ukafwe.

<sup>81</sup> Mulandu nshi wingabulila icakupyanishapo? Mulandu nshi wingafwaila ukwingilamo ne chalichi cenu? Mulandu nshi wingafwaila ukwisamo pantu iwe waleka ukunwa ubwalwa nangu ukubepa ubufi? Isa mu nshila yakupwililika! “Pantu, kwi Lambo limo, Ena alenga bonse ukupwililika abo abashilishiwa.”

“Kuti Ine naba shani uwashishiwa?”

<sup>82</sup> Ufwile ukusokolola imembu shobe mu Kubapo ukwa Mulopa wakwa Yesu; kabili no Mweo ulya uufuma muli ulya Mulopa, ubwelela kuli kaapepa, kabili nokumushisha ena ukufuma ku kukabila ku fintu fya mwi sonde. Pantu, ukupitila muli lilya Ilambo ilikalamba ilyalinga, Ena alitushisha bonse; ku Mupashi umo, ifwe bonse twalibatishiwa mu Mubili umo. “Nomba takuli ukusekwa kuli abo abali muli Kristu Yesu, kuli abo

abenda umushabelu umubili, lelo ku Mupashi.” Nga cakutila iwe ulefwaya ukwenda ukupitila mu Mupashi, kabilu ucili nolunkumbwa ulwa mubili, Ilambo lyena ninshi talyabikwa pali iwe mukupwililika. Lelo kapepa lintu ena awamishiwa, takwata nakabili ukukabila kwa lubembu.

<sup>83</sup> Ico cali ni Kalbale. Cena te ncende yakushitishishapo amaluba, nangu incende iinono iyakucitilapo *ici na cilya*. Yena yali ni ncende apo Lesa no muntu bawikishenye capamo. Yena yali ni ncende apo umutende nokucingililwa ukwapwililika fyaletelwe ku mutu nse. Bushe kuti waya pamo na ine, munshita ino iyabushiku we cibusa wandi umubembu, ukuya ku Kalbale, kabilu ukupitila mucicetekelo ubike uyu u Mulopa ku mweo obe wine, kabilu nokuleka Mupashi wa Mushilo ese nokushisha iwe ukupitila mwi Lambi Lyakwe ilikalamba?

<sup>84</sup> Ilyo tatulapepa, bushe kuti mwaimyako ukuboko kobe kuli Lesa, nokutila, “Beni abaluse kuli ine, mwe Lesa. Ine nomba nasokolola shonse imembu shandi, pali uno Cisano Musuma mu bushiku. Kabilu Ine ndetotela pakucula ukukalamba uko Kristu acitile pali ine. Ine nomba nacimba ku bufwayo bwandi bonse, nefyakwimininapo fyandi ne fintu fyonse, ukutila nkokefye Imwe ukufuma buno ubushiku, ukuya kuntanshi.” Bushe kuti waimyako ukuboko kobe, nokutila, “Njibukisheni ine, Munyina Branham, mwipepo. Ubo ebusalo bwa mutima wandi”? Bushe kuliko umo, buno bushiku bukalamba, ilyo tulelelakofye pakashita akanono? Kuno lubali ku kuboko ukwa kulyo kwandi, icine cine kuliko umo ukulola kulya. Bushe iwe naukwata insoni pa membu shobe? Bushe iwe naukwata insoni paco wacita?

<sup>85</sup> Isonde muno nshita ya bushiku lileolesha pantukushi. Kabilu lyena lyalikwata intukushi, mukulandafye ku maka.

<sup>86</sup> Ubushiku bumo kulya mu Switzerland, lintu Swiss Switzerland ali mubwafya, akabungwe akanono aka Swiss kalonganike mulya mu mpanga, ukucingilila—ukucingilila ifya makwebo yabo. Abashilika abakalamba aba leisa bali abakulishapo kuli bena; bonse bali abakanshiwa, bakwete ifimafuumo ifikalamba nenkwela. Abaku Swiss bafililwe ukucitapo icintu nangu cimo lelo bacimbilefye. Bena batungililwefye ukulungatana no lupili. Nomba kwali intukushi iyafumine. Umuntu umo ali nokufwa. Kabilu nga cakutila bena balushile ubulwi . . .

<sup>87</sup> Tabakwete nangu fimo lelo bakwetefye ifikwakwa ifyakale, na mabwe, ne fimuti, ifyakulwa nafyo. Ilyo, abankondo abaleisa bamoneke kwati cibumba ica njelwa. Nga cakutila bena basendelwe, abatemwikwa abakashu babo abanono nga babasendele ku maka, nabakashana babo abanono nabo nga ba basendele ku maka, abana babo nga bali bepeye, imitwe yabo nga yalishonawilwe, amayanda yabo nayo nga yalyonawilwe, kabilu ifintu fyonse nga fyalilubile.

<sup>88</sup> Nomba kwali umuntu, uo ishina lyakwe nalaba bwangu bwangu, uwe shina lya Arnold von Winkelried. Ena afumine, nokutila, “we Muntu wa Switzerland, buno ubushiku Napela umweo wandi pali Switzerland.” Atile, “Kulya kwi shilya lya lupili kuli ing’anda iyabuuta iinono. Ine ninkwata umukashi na bana batatu abalelolela ine. Lelo bena tabakatale abamona nakabili, pantu, buno bushiku Napela umweo wandi pali Switzerland.”

Bena batile, “Cinshi ico walacita iwe, Arnold von Winkelried?”

<sup>89</sup> Atile, “Nkonkeni, kibili citeni icisuma ico mwinka cita naco.”

<sup>90</sup> Kibili aloleshe paba bulwi mpaka asangile amafuumo ayatikama. Elo aimishe amaboko yakwe mu lwelele nokubutukila kulya kucibumba ica njelwa, ica mafumo, kibili nokubilikisha aletila, “Pangeni inshila ya buntungwa! Pangeni inshila ya buntungwa!” Umwanda umo uwa mafumo wapilibwike nokupilibukila ukulanda kwakwe; ena afungulwile amaboko yakwe noku bakolonganika bena pacifuba cakwe cine, ifyo ifyamuposele panshi, kibili awilile pa mpela yamafuumo yalya. Bonse balya ba Swiss bamukonkele ena ne nkonto ne fimuti. kulya ukulangisha ukukalamba ukwa buntukushi kwapiwishishe balya ababulwi, mpaka ba Swiss babomine bena ukubafumya mu calo. Kibili bena tabatala abakwatapo ubulwi ukufuma bulya ubushiku, ukufuma palya.

<sup>91</sup> Nga waiminina mu Switzerland nokulumula ishina ilyakwa Arnold von Winkelried, iwe kuti wamona ifilamba filepona pamasaya yabo. Mulandu nshi? Ena apuswishe icalo cabo. Cilya eco ilya intukushi ikalamba yacitile. Inshita shimo shimo cilapashanishiwa pamo, kibili tacatala acicilapo muli lino isonde.

<sup>92</sup> Lelo, oh, cena cali icintu icinono ico icacitike ubushiku bum! Lintu umutundu wakwa Adamu waiminine, ingulu shaishilemo ukufuma kulubali lonse, ba kasesema balifililwe, amafunde yalifililwe, ilambo lya ng’ombe ishilume ne mpaanga fyalifililwe, imibele ya muntu yalifililwe, ne fintu fyonse. Kibili umutundu uunono wakwa Adamu waliminine, uwa cimfiwa; ifiwa fyalifulilepo ukucila, umutunganya, amalwele, utushishi tuleta amalwele. Kwaliko Umo uwafumine mu Muulu, nokutila, “Buno bushiku Ine ndefwila pa mutundu wakwa Adamu.” Ena aishile pe sonde kibili apangilwe umubili. Ena alolekeshe ukulungatana na panshi pakati apali amafuumo apali apafitisha. Filya fine ifyafitisha ifyakutinya ifya muntu fyali nimfwa, kibili Ena abulile ukuibika pacifuba Cakwe. Kibili pa Kalbale Ena epo apele lambo, kibili abilikishe, “Pangeni inshila ya Buntungwa!”

<sup>93</sup> Kibili Ena abilikishe ku Chalichi Cakwe, “Buleni Ici ico Ine inshilile imwe, u Mulopa Wandi no Mupashi Wandi, kibili mulwe na conse ico imwe mukwete.” Ifwe kuti twacimfyा muno nshita ya bushiku, ukupitila muli Ico, cibusa. Iwe kuti watamfyा ciwa ukufuma pali iwe. Umulwani onse umukalamba uuli mu mweo obe, ena kuti atamfiwa ukufuma ukupitila mu Mulopa na mu Mupashi uwakwa Kristu, kibili iwe kuti waiminina uwawililika mu Kubapo Kwakwe. Kristu ewapangile inshila!

<sup>94</sup> Bushe iwe kuti wacita mukwimyako ukuboko obe kuli Ena, nokutila, “Njeleleniko ine”? Lesa akupale iwe, munyina. Umuntu umbi, “Beni abaluse kuli ine, Lesa, Ine nomba nasokolola ifilubo fyandi”?

<sup>95</sup> Bushe kuliko bamo aba cifulefule ba membala abaya ku chalichi cila bushiku, kibili limbi ukwesha ukuba aba bukapepa ngefyo bengaba, lelo cibe iwe nawishiba ukutila kulya ukufulwa na bucaibela, nokuitemwa, imisango ilakutotobesha mpaka iwe taukwata nokucimfyा? Bushe kuti wafwaya ukuwamishiwa no Mulopa, muno bushiku, ukufuma kuli fyonse ifyo? “Pantu kapepa ilyo ena awamishiwa takwata nakabili kampingu...” Bushe kuti wafwaya ukwimyako ukuboko kobe, iwe membala wamu chalichi? Lesa akupale iwe, namayo. Imyeni amaboko yenu nokutila, “Munyina Branham, njibukishako ine mwipepo lyobe.” Lesa akupale, na mayo. Ico nacilungama. Ico cituntulu... Ico cituntulu icakucita. Lesa amipale imwe kunuma uko, mukwai.

<sup>96</sup> Umuntu umo umbi, atila, “Beni abaluse kuli ine, mwe Lesa. Ninjisia Ndalandia ubwina Kristu, lelo Ine nshikala ifyo. Ninjishiba ukutila Nshicita. Kibili mu mutima wandi, Ine icine cine nshili uwalungama pamo na Imwe. Ndefwaya ukuba umo pabasalwa bakwa Lesa. Ine ndecumfwa mu mutima wandi ukutila efyo Naba, lelo Ine nshabika conse icafina ico icicita ukunungulusha mukwanguka. Kibili Ndefwaya ukufibika lubali muno bushiku. Kibili, mukusenamina kwakwa Lesa, Nalacita ico. Mpepelako ine.” Bushe kuti waimyako ukuboko kobe? Lesa akupale, imwe na mayo. Umuntu umbi. Panono fye, ifwe tulelolela.

<sup>97</sup> Ilyo tulelolela mu mutualalila, umuntu onse nomba nemitwe yenu iyakontama mwipepo, nomba panono panono ing'wing'winsheni ici nomba:

Kuli Akafukauka akeswilemo no Mulopa,  
Akalefumya mu mishipa shipa yakwa  
Imanuele,  
Kibili nababembu balewilamo pesamba lya  
kena...  
Balelufya fyonse ifyatonaikwa ifya kusekwa.  
Lufyeni...

<sup>98</sup> Bushe teti mutontonkanye pali ico nomba linefye? Wiesha ukusamba cena ukufumyapo. Kristu ena ali pakuboko kobe.

<sup>99</sup> Pilato aeseshe ico, muno lucelo, ukufika pali sikisi koloko; lelo amaboko yakwe yacilifye aya mulopa, umulopa wasekwa. Imwe namwishiba icacitike kuli ena. Ena aile ku Switzerland, imyaka iingi kuntanshi, apenene, kabili aiposele umwine eka mumfwa mucishiba ca menshi. Muno lucelo, mu Switzerland, imyanda ya bantu nabesa mukumona apo cacitikile, amenshi aya makumbi makumbi yalabilauka ukufuma panshi iya cilindi cikalamba ica menshi. Bena balacicita ico cila mwaka. Lyena lyashi lya kale, bena balanda ukutila Lesa alikene amenshi ayakuwamya ku maboko yakwe.

<sup>100</sup> Munyina, temulandu ne miku inga wabatishiwa, na conse ico iwe wesha ukucita, takuli nangu cimo icili nokuwamya amaboko yobe lelo kano u Mulopa wakwa Kristu. Lesa akene cena. Kibili na menshi aya makumbi makumbi, panuma iya myaka amakana yabili, mupepi, yena yacili yalabilauka. Lesa alikana ico. Ubulungami bobe pa lobe tekuti buwamye imembu shobe. Takuli nangu cimo lelo u Mulopa wakwa Yesu! Tontonkanya pali ico nomba. Ifwe twalapepa, pakashita fye akanono.

<sup>101</sup> Ndesunguka nga cakutila Ine kuti naipushapo icintu cimo muno bushiku. Lintu Ena aciminina palya pacikulwa icabupingushi icakwa Pilato, muno lucelo, nokutila, "Nga cakutila u Bufumu Bwandi bwali bwa muli lino isonde, Ine nga nacilanda kuli Taata Wandu kibili palya penefye Ena nga acintumina Ine amatulwe ikumi na yabili aya ba Malaika." Lintu, umo pali bena kuti aonaula isonde. "Nga nacilanda kuli Ena, kabili amatulwe yaba Malaika ikumi limo na babili nga bacisa palya pene pali Ine." Ena nga acicita cena. Lelo Ena aciminina palya, umufuke kibili uwaicefy, ukusenda imfwu kibili ukusenda imembu shenu.

<sup>102</sup> Bushe imwe kuti mwaba abatotela apakalamba pali lilya Ilambo muno bushiku, imwe mwebalekabila ico, kabili mwebalekabila amapalo yakwa Lesa, imininikenikofye pa makasa yenu pali ili ipopo? Imininenikofye pa makasa yenu, imwe mwebalefwaya ukwibukishiwa muli ili ipopo, mutile, "Lesa, beni abaluse kuli ine. Ine ndi uwamulandu, Nalicita ifintu ifyalubana, kabili Ine nomba ndefwaya ukupokelela ubwelelo bwandi ukupitila muli Yesu Kristu." Bushe kuti mwaisa pa makasa yenu pali ino nshitafye? Lesa apale iwe, namayo mwaice. Uko ekushipikisha. Iwe twalililapo ukwiminina apo.

<sup>103</sup> Bushe iwe ulepilibula wacimya ukuboko, kabili nomba tauli uwacishinka uwalinga ukwiminina pa makasa yobe? Bushe busuma nshi ubo i Mbila nsuma yatala aicita kuli iwe? Oh, ukwangala kwaifyo ukwa chalichi, ukwangala na Lesa! Inshita naipwa, bumo muli ishi inshiku ibomba ilya mwela lili nokupuma ukushinguluka pano ku pa ncende imo, muli ifi

ifikalamba umwakusungila ifya bunga. Tapakabepo ne nshita iinono iyakutontonkanya pali ico. Inshita ikaba naipwa lilya, kabilo limbi ilyo takulati kube Ipasaka ilikakonkapo, nangu lino Ipasaka. Bushe tekuti wiminineko nomba, nokutila, "mwe Lesa, beni abaluse kuli ine, ne mubembu. Ine nomba napokelela Kristu, ukupitila muli ena pa Lwakwe ukuipela icikonsolwelo ica membu shandi. Kabilo ukupitila mukusenamina Kwakwe, kabilo ukusenamina Kwakwe eka, Ine naikala mu Kubapo ukwakwa Lesa." Bushe kuti walondolola ifilubo fyobe? Ena uyo uuli nokufisa imembu shakwe takatunguluke. Ena uyo uulondolola imembu shakwe, nakwata uluse. Cena cili kuli iwe. Ena alemona.

<sup>104</sup> Nomba, Shikulu wesu Uwapalwa, mumpendwa iyalinga muno bushiku kwaiminina imyeo iyacululuka, umwaume umo na banakashi babili.

<sup>105</sup> Nga fintu Ine ndetontonkanya, Shikulu, palwa Kalbale, ilyo lintu umo kulubali lumo, atile, "Shikulu, mukanjibukishe lintu Imwe mukesa mu Bufumu Bwenu"; na umbi umo atile, "Iwe nga kuti Waba, leka ifwe tumone icisungusho, tufunye pa capindama kabilo ipusushe we Mwine weka." Kabilo na umbi atile, "mwe Lesa, beni abaluse kuli ine." Kabilo umutwe Wenu wapilibukile kulubali lwakulyo, nokutila, "Ileelo iwe uleba pamo na Ine mu paradise." Lelo Imwe mwaikele tondolo kuli ilya umbi, pantu tapali ukulapila.

<sup>106</sup> Kabilo, mwe Taata Lesa, Ine naapepa ifi limbi... Ine nacetekela ukutila bena ebafiyefi batatu mucikulwa, abo abaumfwa ukutila bena ebalekabila ukulanda imembu shabo. Lelo ukutila bena nabesa mu nshila iikalamba, inshila ya capindama. Beleleni bena, Shikulu, nokubapala. Bena na beminina pano muno bushiku; nga fintu Mwacibemininako bena, mucikulwa ica bupingushi icakwa Pilato; nga fintu Imwe mwacibemininako bena, pakati ka Myuulu ne sonde, kabilo lintu akasuba kaciwa no mweshi tawacibalika, kabilo ne cipembe camwi tempele cacilepuka ukufuma pamuulu ukufika pe samba. Naapepa, mwe Lesa, ukuti Imwe mwalapala bena nokubapela bena pafya luse Lwenu, nokubawamya bena no Mulopa Wenu. Kabilo babatisheni bena na Maka Yenu ayakushisha, ukuya mu Mubili uwa Mwana Wenu Wine, Kristu Yesu, nomba bena bali abo bakililwa ku nshita naku Muyayaya. Paleni na bambi abo abaleumfwa ukutila bena bali abalungama, ukutila bena kale balikumanya ici nokucita ifyo. Naapepa ili palo kuli bena, mwi Shina lyakwa Kristu. Ameni.

<sup>107</sup> Lesa amipale imwe. Kabilo imwe mwebeminine mupepi nabo abeminine, palamineni mupepi na bena nokubaposa mu maboko yabo, aya muntu umo, nokutila, "Shikulu Akupale iwe," ico nacilungama, ngo kuboko ukwe senge.

<sup>108</sup> Ifwe nomba twacelwako panono mukulongana kwesu. Nibanga abatemwa Shikulu Yesu, imyeniko amaboko yenu? Ndesunguka, mukuba tondolo nomba, nangu ukubafye mumatalalila ngefyo twingaba mukwibukisha Ena Uyo uusangwapo lyonse, Abo abali pano muno bushiku, nga cakutila ifwe kuti twaimba panono panono:

Cena cali nipacapindama apo Umupusushi  
wandi afwile,  
Palya pene mukuwamishiwa ukufuma  
kulubembu Ine nalilile;  
Palya ku mutima wandi... (Lintu iwe  
wakumenye ifyalekabilwa, iwe wabikile  
amaboko yobe pali Cena) Palya ku mutima  
wandi epo u Mulopa wabikilwe;  
Oh, ubukata kwi Shina Lyakwe!

Natwimbe panono nomba, ilyo ifwe twaontenka imitwe yesu  
kuli Ena.

Palya pacapindama apo Umulubushi wandi  
afwile,  
Palya pene mukuwamishiwa ukufuma  
kulubembu Nalilile;  
Palya ku mutima wandi epo u Mulopa  
wabikilwe;  
Ubukata kwi Shina Lyakwe!  
Ubukata kwi Shina Lyakwe! (Ishina  
Ilyawama!)  
Ubukata kwi Shina Lyakwe ilyawama!  
Paya ku mutima wandi epo u Mulopa  
wabikilwe;  
Ubukata kwi Shina Lyakwe!

<sup>109</sup> Nomba mu mutualalila, ne mitwe yenu naikontama. Imwe  
mwebapusuka, tileni:

Oh . . .

Imyeni amaboko yenu nomba.

Oh, mwe Kafukauka akasuma ako akapususha  
ukufuma kulubembu!  
Ndi uwansansa Naingila mukati;  
Palya Yesu ampususha ine no kunsunga  
uwasambwa;  
Ubukata kwi Shina Lyakwe!  
Ubukata kwi Shina Lyakwe ilyawama!  
Ubukata kwi Shina Lyakwe ilyawama!  
Palya ku mutima wandi epo u Mulopa  
wabikilwe;  
Ubukata kwi Shina Lyakwe!

<sup>110</sup> Nomba na maboko yenu ayapona pansi, imitwe yenu naikontama. Ine nacitononkanya fye; umuntu umo acita inshita iinono iyapitapo, kibili acitila muntu umo alefwaya ukwibukishiwa muno bushiku mwi pepo, pa mubili wabo. Bena bafililwe ukubwela mukulonganpa pa Mulungu ubushiku, ku kulonganpa ukukalamba ukwa bundapishi. Bushe kuti waimininako pa makasa yobe, iwe weulefwaya ukwibukishiwa muli ili ipopo nomba line fye?

...ku mutima wandi u Mulopa wabikilwe;  
Ubukata kwi Shina Lyakwe!

Ubukata ku...

<sup>111</sup> Nomba ne mitwe yenu iya kontama. “Ena alashilwe pa membu shenu, acenenwe pa mampulu yenu, ukukalipilwa ukwa mutende kwali pali Ena, na mufilaso Fyakwe emo imwe mwaundapilwe.”

Ubukata kwi Shina Lyakwe!

<sup>112</sup> Nomba, mwe Taata Wapalwa, ilyo twaicefya mukupalamina ku capindama nomba linefye, apo ukusenamina no luse fyasangile ine, kulya eko u Lutanda ulwa Buuta ulwa Lucelo lwatumine imyengelele Yaluko ukushinguluka ine. Aba abalwele nabeminina mu Kubapo Kwenu. Bena balecetekela nomba line, ukutila kucicetekelo, balelolesha pali cilya icikoti kunuma, kulya. “Kibili mufipumo Fyakwe emo ifwe twaundapilwa.” Taata mweba Mushilo Wacilapo, twaisa mukulanda icicetekelo cesu, ukucetekela ukutila Imwe mulondapa imibili yesu iyalwala, ukupitila mu myumfwile iikalamba iya kucula iyakwa Shikulu Yesu. Kibili twapela kuli aba bantu abeminine ipopo lyakucetekela, ilyo Imwe mwalaile lili nokupususha abalwele. Kibili ifwe, capamo, nge bumba ilya baikatana abacetekela Benu muno bushiku. Imwe mwatile, “Apo ponse apo apali babili nangu batatu abalongene, Ine ndi nokuba pakati kabo.” Kibili twaipusha uluse pali bena, ukutila ukusenamina Kwenu kwingeckata nomba ifiputulwa ifya mukati ifya myeo yabo, ukutila icintu cimo calaikatilila mulya mukati mukushika; ukutila bena balaishiba ukutila Kristu ali pano kibili nalanda kuli bena, ukutila, “We mwana Wandi, Ninsenda amalwele yobe ukuyatwala kulya ku Kalbale. Nomba posenifye yonse amasakamiko pali Ine, pantu Ine ndamisakamana imwe.” Kibili lekeni bondapwe, muli konse akanono ukupwililika, pantu twaipusha ico mwi Shina lyakwa Yesu. Ameni.

<sup>113</sup> Kibili lintu baikalako bena nomba, umo umuntu uupaleme kuli bena, abike amaboko pali bena, umuntu onse uwacilaba pepela bena. Baibele Yatila, “Bakabika amaboko yabo pabalwele; nabena bakondapwa.” Shikulu Apale.

<sup>114</sup> Nga cakutila Ine nshilufyenye, bushe Nshilelolesha pa muntu ulya uwaundepwe pano inshiku ishinono ishapitapo, nangu Imilungu ibili ayapitapo, uyo ali ni cibulu nangu

icintu cimo mu matwi yakwe? Namona iwe ulesangalala mukulongana muno bushiku. Bushe uleng'umfwa ine nomba line? Ico naciwama. Icisuma nganshi! Imininako pa makasa yobe pakashita akanono fye. Nibanga abaleibukisha ena ukuba pano? Kabili aishile pita mu mulongo waba kupepelelwa, bamuletele nakucintamba, kabili na Shikulu ali mundepe ena kabili amupangile ukuba umutuntulu. Abe uwopalwa Shikulu! Natotela, munyina, pa bunte bobe. Cena kuti caba limbi ukupitila mu bengi! Lelo bushe Ena taba umusuma?

<sup>115</sup> Nomba, tulefwaya tukamone imwe mwaisa bwangu mailo ubushiku, mukwangufyanya. Kabili nomba pa Mulungu ulucelo, mukangufyanye. Pa mulungu icungulo, kabili imwe mukabwele kumulimo wa bundapishi pa Mulungu ubushiku. Mpaka nelyo tukakumana, lekeni twiminine nokwimba ulwimbo ulwakutusalanganya, *Bula I Shina Lyakwa Yesu Pamo Naiwe*.

Bule Shina lyakwa Yesu pamo naiwe,  
We mwana wa bulanda kabili uwakaland;  
Lyena lilepela ukusangalala ne citalaliko . . .

Pilibukila ku kulyo nokuposhanya amaboko nomba pamo no muntu onse.

Lisende Lyena konse iwe uleya.

Ishina Ilisuma . . .

Pilibukila ku kulyo nokuposhanya amaboko.

. . . O ifyo lyawama!  
Isubilo lya pe sonde kabili ukusangalala kwamu Muulu;  
Ishina Ilisuma, (Ishina Ilisuma!) O ifyo lyawama! (Ifyo lyawama!)  
Isubilo lya pe sonde kabili ukusangalala kwamu Muulu.

Nomba lolesheni uku lubali.

Pe Shina lyakwa Yesu ukukontama,  
Ukupona ubunkupeme pa makasa Yakwe,  
Imfumu ya shamfumu mu Muulu ifwe tukamufwika icilongwe Ena,  
Lintu ulwendlo lwesu lwapwa.

Ishina Ilisuma, O ifyo lyawama! (O ifyo lyawama!)

Isubilo lya panshi kabili ukusangalala kwamu Muulu;

Ishina Ilisuma, O ifyo lyawama! (Ifyo lyawama!)

Isubilo lya panshi kabili ukusangalala kwamu Muulu.

<sup>116</sup> Nomba mwibukishe ba kemba bakwa Neville, baane abemba pamulabasa mulucelo, WLRP, pa naini koloko. Kabili

Munyina Stricker esa pa naini-fote-faifi, mulucelo pa Mulungu. Bacilapangafye tepu yakwe muno cungulo, pa kubuka.

<sup>117</sup> Kibili nomba, mpaka ifwe tukakumane nakabili, amapalo yakwa Shikulu yabe pali imwe, ilyo tulekontamikako imitwe yesu. Kibili Nalaipusha cibusa wandi umusuma kibili munyina, Munyina Palmer, ukufuma ku Macon, Georgia, nga cakutila asalanganya ili ibumba mwi shiwi ilye pepo, ilyo tulepepa. Munyina Palmer.



*UKUPWILILIKA* BEM57-0419  
(The Perfection)

UKUPPUTULWA KWA PEPASAKA UKWAKONKANA

Iyi Mbila na Munyina William Marrion Branham yaletelwe intendekelo mu Cingeleshi pali Cisano Musuma mucungulo bushiku, muli Shinde pa 19, 1957, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kibili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.

[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti ly a lembwa pali pulinta yapa ng'anda ku kubomfy a kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfy a ku kulomba indalam a ukwabula insambu shalembwa na ba Voice Of God Recordings®.

Nga mulefwaya ukwishesibilapo nafimbi nangu ukufwaya na fimb iifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)